



Directorate of Communication & Extension
LIVESTOCK & DAIRY DEVELOPMENT PUNJAB
16-Cooper Road, Lahore.

Fax: 042-36367940
Phone: 042-99201120

بہ تسلیمات، ڈائریکٹر کمیونیکیشن اینڈ ایکسٹینشن لائیو سٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 05

آئی وی ایف جیسی جدید ٹیکنالوجی کا حصول دور حاضر کی اہم ضرورت ہے: سیکرٹری لائیو سٹاک

سیکرٹری لائیو سٹاک پنجاب کا ساہیوال ڈویژن کا تفصیلی دورہ

لاہور 14 جنوری 2021: اعلیٰ نسل اور معیاری جینیاتی خواص کے حامل جانوروں کی افزائش کے لیے جدید ٹیکنالوجی کا فروغ قابل تحسین ہے۔ ان خیالات کا اظہار سیکرٹری لائیو سٹاک پنجاب نے ساہیوال ڈویژن کے دورہ کے دوران کیا۔ اس دورہ کے دوران انہوں نے لائیو سٹاک اداروں اور سیمین پروڈکشن یونٹ قادر آباد کا دورہ کیا۔ ڈائریکٹر ساہیوال ڈویژن اور ڈپٹی ڈائریکٹر سیمین پروڈکشن یونٹ قادر آباد نے سیکرٹری لائیو سٹاک کو کارکردگی بارے تفصیلی بریفنگ دی۔ سیکرٹری لائیو سٹاک نے ویٹرنری ہسپتالوں اور فیلڈ سٹاف کی کارکردگی کا معائنہ کیا اور سروسز کی بہتر فراہمی بارے ہدایات جاری کیں۔ انہوں نے سیمین پروڈکشن یونٹ قادر آباد کی کارکردگی کا بھی جائزہ لیا اور اعلیٰ نسل کے جانوروں کی افزائش کے طریقوں کو جدید خطوط پر استوار کرنے پر زور دیا۔ اُن کا مزید کہنا تھا کہ مویشی پال تک معیاری سیمین کی فراہمی کے لیے کوالٹی کنٹرول کے نظام کو مزید مربوط کیا جائے۔ سیکرٹری لائیو سٹاک نے ساہیوال میں نجی سیمین پروڈکشن یونٹ کا بھی دورہ کیا جہاں جدید سیمین پروسسنگ لیبارٹری بارے بریفنگ دی گئی۔ نجی شعبہ میں پہلے کامیاب آئی وی ایف تجربہ پر نجی سیمین پروڈکشن یونٹ کی ٹیم کی کارکردگی کو سراہا۔ دور حاضر میں اعلیٰ نسل کے جانوروں کی افزائش کے لیے آئی وی ایف کی اہمیت سے انکار ممکن نہیں۔ اُن کا کہنا تھا کہ اس جدید ٹیکنالوجی کی مدد سے محکمہ کے پروجی ٹیسٹنگ پروگرام کو مزید فعال بنانے میں مدد ملے گی۔ سیکرٹری لائیو سٹاک نے افزائش نسل کے جدید منصوبوں بارے شارٹ تربیتی پروگرام شروع کرنے کی بھی ہدایت کی۔ نجی شعبہ کے دورے کا مقصد پبلک پریویائیٹ پائٹرنشپ کا فروغ اور اس شعبہ میں جدید ٹیکنالوجی کے استعمال کی افادیت پر زور دینا تھا۔ ایڈیشنل سیکرٹریز، ڈائریکٹر جنرل (توسیع) اور ڈائریکٹر ساہیوال ڈویژن بھی اس دورہ میں ہمراہ تھے۔